

चोरी का मास्टर माइंड अभियुक्त गिरफ्तार

श्रावस्ती। 21 अप्रैल की बीती रात को महासेमरा निवासी राजू मौर्या पुत्र विद्याराम मौर्या के घर में नकब लगाकर डेढ़ लाख रूपये नगद व जेवरातों की चोरी के मास्टर माइंड को पुलिस ने मंगलवार को गिरफ्तार कर जेल भेज दिया है। जानकारी के अनुसार थाना सिरसिया प्रभारी निरीक्षक योगेन्द्र कुमार राय 23 मई को अपने हमराहियों के साथ क्षेत्र भ्रमण पर थे जहां पर उन्हें मुखबिर से उक्त घटना से सम्बन्धित अभियुक्त के सन्दर्भ में सूचना मिली। जिसपर प्रभारी निरीक्षक ने तत्परता दिखाते हुए गुलरा ईदगाह के पास से अभियुक्त सकटू राम विश्वकर्मा पुत्र राम बहादुर विश्वकर्मा निवासी महासेमरा दाखिला चैलाही थाना सिरसिया जनपद श्रावस्ती को गिरफ्तार कर जेल भेज दिया। आपको बता दूं कि सकटू विश्वकर्मा की मोरंग गिट्टी की दुकान राजू मौर्या के मोरंग गिट्टी की दुकान के सामने है। राजू के अपेक्षा सकटू की दुकान काफी कम चलती है। ऐसे में सकटू ने हिस्ट्रीशीटर हसन अली से सम्पर्क कर राजू मौर्या के घर में चोरी करा कर उसे आर्थिक रूप से तोड़कर उसकी दुकान बन्द कराना चाहता था। जिससे कि सकटू की दुकान चल सके।